

## राज्यपाल ने जताया गहरा दुःख राज्य के शिक्षा जगत में बड़ी क्षति

—राज्यपाल

—

जयपुर, 21 जुलाई। राज्यपाल एवं कुलाधिपति श्री कल्याण सिंह ने महर्षि दयानन्द सरस्वती विश्वविद्यालय के कुलपति श्री विजय श्रीमाली के आकस्मिक निधन पर गहरा दुःख जताया।

राज्यपाल श्री सिंह ने कहा है कि “कुलपति श्री श्रीमाली के निधन का समाचार जानकर मुझे यकायक विश्वास ही नहीं हुआ। अभी कुछ दिन पहले ही वे मेरे से मिले थे और विश्वविद्यालय के दीक्षांत समारोह की जानकारी दी थी।”

कुलाधिपति श्री सिंह ने कहा की “श्री श्रीमाली का निधन राज्य के शिक्षा जगत में बड़ी क्षति है। स्वर्गीय श्रीमाली विख्यात शिक्षाविद् थे। वे कर्तव्यनिष्ठ व कुशल प्रशासक थे।”

राज्यपाल ने दिवंगत आत्मा की शांति और शोक संतप्त परिजनों को इस दुःख को सहन करने की शक्ति प्रदान करने के लिए परमात्मा से प्रार्थना की है।

## दीक्षांत समारोह व गांव भ्रमण स्थगित

राज्यपाल एवं कुलाधिपति श्री सिंह ने महर्षि दयानन्द सरस्वती विश्वविद्यालय अजमेर का दिनांक 1 अगस्त 2018, को होने वाला दीक्षांत समारोह व दो अगस्त को गांव भ्रमण का कार्यक्रम आगामी आदेश तक स्थगित कर दिया है।

---

डॉ. लोकेश चन्द्र शर्मा  
सहयक निदेशक (जनसम्पर्क)  
राज्यपाल, राजस्थान